

**MINISTER FINANS, KOMERS E PLANIFIKASYON EKONOMIK
STETMENT POU LASANBLE NASYONAL**

LAMANMAN DAN LALWA KOMISYON REVENI SESEL, 2009

Msye. Spiker;

Onorab Lider Lopozisyon dan Lasanble Nasyonal;

Onorab Lider Zafer Gouvernman dan Lasanble Nasyonal;

Bann manm Onorab Lasanble Nasyonal;

Pep Seselwa;

Bonzour;

I en gran loner pou prezant avek zot, nou propozisyon pou lamannman dan lalwa Komisyon Reveni pour Sesel e lezot lalwa nesese pou pran an konsiderasyon bann sanzman dan striktir zesyon Ladwann e Taks Domestik.

Avek lentrodiksyon lalwa Konmisyon Reveni pour Sesel, en nouvo striktir ti ganny met an plas, ki ti fer provizyon pour lapwentman en Komisyoner Reveni. Bann responsabilite sa Komisyoner ti enkli son rol koman sef egzekitif, responsab pour zer sa komisyon e administre lalwa reveni. Anplis, sa komisyoner ti responsab pou raport avek Minis Finans. Sa lalwa ti osi fer provizyon pou lapwentman en Depite Konmisyoner Reveni, apwente par Prezidan Larepublik.

Msye Spiker, avek nesese pou fer sanzman dan striktir, resers ti ganny fer pour idantifye lezot model kredib dan performans Konmisyon Reveni. Sa ti enkli pei tel ki Moris ek Rwanda. Model Sid Afrik ek Kenya in osi ganny servi pou fer konparezon dan sa resers.

Anba sa lapros, nou pe propoze ki pour Sesel, lalwa Konmisyon Reveni Sesel ek lezot lalwa relevan i ganny amande pou enkli letablisman en bord direkter.

Msye Spiker, pou permet enan en nouvo striktir pou komisyon reveni sesel, lamannman dan lalwa komisyon reveni sesel i nesese. Post komisyoner reveni sesel pou gany amande koman Komisyoner Zeneral e son depite osi pou vin Depite Komisyoner Zeneral. Adisyonelman, sa nouvo striktir pou lapwentman en Komisyoner Ladwann ek en Komisyoner Taks Domestik. Mon le fer resorti ki sa pa pou ganny konsidere konman bann nouvo pos me plito en lamannman dan tit e responsabilite sa bann pozisyon ki deza an plas.

Kot i konsern konpozisyon sa board ki pou Govern komisyon reveni sesel, pou enan en Chairperson. Par le fet ki bann polisi domestik taks i tonm anba portfey sekreter prensipal pou finans, li osi i pou asiz lo sa board koman en manm ex – officio. Os par le fet ki polisi ladwann i tonm anba portfey sekreter prensipal pou komers, li osi i pou asiz lo sa board koman en manm ex-officio. Komisyoner zeneral pou osi en manm ex-officio lo board. Pou osi enan en endividi ki speyaliz dan zafer ladwann, en ekspert dan taks domestik, en economist, en oditer oubyen accountant. Tou manm pou gany apwente par prezidan larepublik.

I bon note ki sa chairperson i devret en endividi ki enan kalifikasyon ek leksperyans dan bann zafer reveni, taks e ladwann, bon lentegrite, karakter e napa okenn afiliasyon politik. Lapwentman bann board pou twa zan e zot kapab gany konsidere pou re-apwentman. Pou fer louvraz sekreter lo board, se en anplwaye komisyon revenie sesel ki pou gany sa responsabilite ki pou gany deside par board menm swivan rekomandasyon komisyoner zeneral.

Myse spiker, fanksyon sa board pou konm swivan :-

- I. Apwent bann zofisye kompetant dan pozisyon kle dan komisyon reveni sesel ki pou fer desarz fanksyon sa komisyon.
- II. Apwent bann sou-komite ki pou fer bann louvraz spesifik dan ladministrasyon sa komisyon ki enkli bann manm board e osi bann eksper nesese ler bezwen.
- III. Donn gidans e direksyon lo en size ki relye dan deroulman sa komisyon avek komisyoner zeneral e sekreter,
- IV. Enspekte e demann lenformasyon oubyen dokiman dan nenport ki fason a komisyoner zeneral oubyen staff komisyon pou bann trav

Msye Spiker, alors mon prezant devan Lasanble Nasyonal en lamanman dan lalwa Komisyon Reveni Sesel, 2009.

Mersi Msye Spiker.